



सरकूलर नं०: अपमा/2018-2020/100

दिनांक : 16-9-2019

अपमा के महासचिव श्री विनय नारंग जी नवरत्न अवार्ड से सम्मानित करने के सन्दर्भ में

कश्मीरी गेट बाजार की कोई आपदा हो या किसी व्यापारी बन्धु पर किसी प्रकार का कोई संकट हो या किसी प्रकार की कोई समस्याएं हो उसके समाधान हेतु अपमा के महासचिव श्री विनय नारंग जी सदैव तत्पर रहते हैं और इनकी इस भावनाओं को कई बार कई मंचों पर सराहा गया है और इसी श्रृंखला में रविवार दिनांक 15 सितम्बर 2019 को चैम्बर ऑफ ट्रेड एण्ड इण्डस्ट्री (व्यापार जगत शीर्ष संस्थाओं में से एक) ने अपने स्थापना दिवस समारोह में श्री विनय नारंग जी की समाज के प्रति की गयी निःस्वार्थ सेवा हेतु दिल्ली सरकार के माननीय मुख्यमंत्री श्री अरविन्द केजरीवाल जी के कर-कमलों द्वारा नवरत्न अवार्ड से सम्मानित किया गया। इसके लिए श्री विनय नारंग जी को आप सभी व्यापारी भाईयों की तरफ से हार्दिक बधाई देता हूँ।

साथियों, इस सम्मान के लिए श्री विनय नारंग जी पूर्ण रूप से योग्य हैं और इन्होंने हमारे कश्मीरी गेट के व्यापारियों का मान बढ़ाया बल्कि हम सभी को गौरवान्वित भी महसूस करवाया है और समाज के सामने एक ऐसी मिसाल रखी है कि निःस्वार्थ भाव से की गयी सेवा ही, सच्ची सेवा है। एक बार पुनः मैं अपमा की समस्त कार्यकारिणी सहित आप सभी व्यापारी भाईयों की तरफ से श्री विनय नारंग जी को हार्दिक शुभकामनाएं देता हूँ और आशा करता हूँ कि भविष्य में भी समाज और व्यापारी वर्ग के लिए कार्य करते रहेंगे और मानवता के प्रति अपना योगदान देते रहेंगे।

सरकूलर नं0: अपमा / 2018–2020 / 101

“अपमा निःशुल्क चिकित्सालय”

आप सभी व्यापारी भाईयों को सूचित किया जाता है कि अपमा पिछले 25 वर्षों से निःशुल्क चिकित्सालय का सुचारु रूप से संचालन कर रही है। जिसमें एक योग्य एवं अनुभवी एम.बी. बी.एस. डॉक्टर शालिनी जी की सेवाएं सुबह 10.30 बजे से लेकर दोपहर 12.30 बजे तक जरूरतमंद मरीजों का प्रतिदिन इलाज किया जा रहा है।

सभी व्यापारी भाईयों से अपमा की समस्त कार्यकारिणी की ओर से अनुरोध है कि आप अपने कर्मचारियों, झल्ली वालों, ठेलेवालों से डिस्पेन्सरी की सेवाओं का लाभ उठाने के लिए प्रोत्साहित करें एवं स्वयं भी आये।

नया कार्ड का चार्ज केवल 10/— रुपये

दवा का चार्ज केवल 5/— रुपये प्रति दिन

जो भी व्यापारी भाई अपने पूर्वजों/रिश्तेदारों, सगे-संबंधियों की स्मृति में या बच्चों के जन्मदिन इत्यादि के उपलक्ष्य में अनुदान देकर गरीबों की सहायता करना चाहते हैं, उनका अपमा डिस्पेन्सरी में स्वागत है। डिस्पेन्सरी में प्रतिदिन दवाएं वितरित करने पर लगभग 3100/— रुपये का खर्च आता है। इसके अलावा जो इच्छुक दानदाता व्यापारी भाई अपना आर्थिक योगदान प्रतिमाह देना चाहते हैं, उनसे अनुरोध है कि मासिक दानदाताओं की सूची में अपना नाम दर्ज कराकर इस धर्मार्थ कार्य में बढ़-चढ़कर अपना योगदान दें तथा जरूरतमंद मरीजों की दुआएं लें। हर महीने हमारा कर्मचारी आपसे धनराशि ले जायेगा। अपमा डिस्पेन्सरी 80 जी के अन्तर्गत पंजीकृत है। डिस्पेन्सरी हेतु आप द्वारा दी हुई दान राशि पर आपको इनकम टैक्स 80 जी के अन्तर्गत 50% छट मिलेगी।

(अपमा डिस्पेन्सरी में मशीन द्वारा शुगर टेस्ट एवं बल्ड प्रेशर चैक करने की सुविधा उपलब्ध है।)

सरकूलर नं0: अपमा / 2018–2020 / 102

“अपमा के सरकूलर निकालने हेतु छपे हुए पेपरों की मांग”

व्यापारी भाईयो, आपको विदित है कि अपमा के सरकूलर अधिकतर छपे हुए सुन्दर पेपरों पर जारी होते हैं। इन पेपरों में व्यापारी भाई अपने ट्रेड के उत्पादकों की तीन इंच चौड़ी रंगीन स्ट्रिप देकर विज्ञापन का लाभ उठाते हैं। आपके PRODUCT के प्रचार का यह बहुत ही अच्छा एवं आसान तरीका है। अपमा इसमें विज्ञापनदाता से किसी प्रकार का कोई आर्थिक सहयोग नहीं लेती है। केवल छपा हुआ कागज लेती है। अतः इच्छुक व्यापारी भाईयों से अनुरोध है कि वे विज्ञापन के इस सुनहरे अवसर का पूरा-पूरा लाभ उठाकर अपमा को छपे हुए पेपर देकर सहयोग प्रदान करें। एवं अपने PRODUCT का प्रचार करें।

(विष्णु भार्गव)
प्रधान